



Te Peretitenira'a No Porinetia farani

PIHA PUTURA'A PARAU 'API

**'Ia ora na 'outou pā'āto'a na,
Teie te mau parau 'āpī nō teie mahana.**

Te mau nūmera o teie ma'i:

I teie mahana, aita e ta'ata i ro'ohia i teie tirotiro. **2 665** ta'ata tei hi'opo'ahia, mai te omuara'a o teie ma'i. E **58** rahira'a ta'ata tei ma'ihia i te Covid-19: **5** ta'ata tei roto noa â i te hi'opo'ara'a tāmau. **53** ta'ata tei 'afaro roa mai, 'aita te mau tapa'o ma'i e 'itehia fa'ahouhia ra i nia ia rātou. **Aore e ta'ata fa'ahou** i roto i te piha rapa'aura'a ma'i fifi, 'ua âfaro roa. E te parau âpi oaoa ra, **aore roa e ta'ata i fa'arue mai.**

Teie ra, **ia vai ara noa â tātou**, e ia tāmau noa â i te **fa'a'ohipa** i te mau **ravea pârurura'a** i teie ma'i, e ia **fa'a'iti i te teretere.**

Te mau nūmera 'i teie mahana

Ta'atoara'a o te mau ta'ata tei ma'i hia i
te COVID-19: 58

Rahira'a ta'ata tei ma'i hia i te COVID-19 e
o tei tapea hia i te fare ma'i:

- no teie taime

1


- mai te ha'amatarara'a no teie ma'i

Fig. 1. Rahira'a ta'ata tei ma'i hia i te COVID-19 'i Pôrînetia farâni nei mai te omuara'a mai

Présidence de la Polynésie Française


Service de la communication

communication@presidence.pf - 40 47 20 00



No roto mai: Piha hi'opo'ara'a i te mau ma'i, Fa'aterera'a nui no te ea

Fig. 2. Te mau ma'i i Tahiti e i Moorea, i te monire 4 nō Mē 2020



No roto mai: Piha hi'opo'ara'a i te mau ma'i, Fa'aterera'a nui no te ea

Te ha'amata fa'ahou nei te mau hi'opo'ara'a taote

'Ua tau i roa te huru o te hui'atira i muri 'ae i te tau fa'ahopora'a e fa'aea i te fare, i nia ihoa ra i te parau no te hi'opo'ara'a taote.

Te titau nei te mau ti'a mana o te Ea ia tãmau te ta'ata i te farerei i tã rãtou mau taote, na reira atoa i te rave tãmaura'a i te mau rapa'aura'a e te ravera'a i tã ratou mau ra'au. Na reira atoa no te mau ta'ata e haere nei i tã ratou mau taote niho ra, 'ua matara tã ratou mau piha hi'opo'ara'a.

I te fare ma'i no Taaone, 'ua ha'amata atoa te mau hi'opo'ara'a taote. Te titauhia nei ra te mau ta'ata ia fa'atura i te mau hora farereira'a, ia omona i te pãruru vaha e ia fa'atura i te mau ravea pãrurura'a, mai te parau no te ate'ate'ara'a te tahi e te tahi i roto i te mau piha ti'a'ira'a.

Présidence de la Polynésie Française

Service de la communication

communication@presidence.pf – 40 47 20 00

E niuniuhia atu te feia ma'i, hô'ê mahana na mua 'ae i te mahana farereira'a e tō ratou taote. E anianihia te mana'o o te feia ma'i no nia i te mau tapa'o o te ma'i Covid-19.

Te fare ma'i e tae noa atu e te tahi atu mau pū hi'opo'ara'a ma'i no te fenua nei, o te fa'a'etaeta i te mau hi'opo'ara'a no teie mau fa'auera'a ia tupu maita'i teie mau hi'opo'ara'a.

Te pere'o'o tura'ira'i ô mâ'a: te tauturu a te mau taiete

Te fa'anahora'a no teie mau pere'o'o tura'ira'i, o tei fa'a'ihia e te ô mâ'a, ei ravea tauturu i te mau utuafare i roto i te hepohepo.

'Ua amui mai te mau taiete âpi mai te pupu Wan e te mau toa U o tei fa'ata'a i te tahi mau pere'o'o tura'ira'i i piha'iho i te uputa o te mau vahi aufaura'a. I roto i teie mau pere'o'o, e nehenehe 'outou e tu'u atu i tâ 'outou mau taururu.

Na te mau pū totiare e ha'apa'o i te tuhara'a i teie mau tauturu. I roto i teie mau ô, te vai atoa nei te mau tauturu titeti mâ'a. E rave rahi atoa mau pū'ohu mâ'a tei operehia i Tupuai na roto i te nina roa ra'a hia te fare toa rahi.

Te ha'amata nei te feia tauturu tâmoni ore i tâ ratou mau 'ohipa i roto i te mau fare toa.

Te mau fa'aa'o o te mau fare toa teie te tâmau nei i tâ ratou mau 'ohipa i teie hepetoma i muri nei i roto i te ta'ato'ara'a o te mau fare toa ho'o mâ'a o te fenua nei. Te titau nei teie mau fa'aa'o o teie mau fare toa ia ha'api'ipi'i i te mau fare toa e te mau rave 'ohipa e tae noa atu i te mau hoani i te mau ravea pârurura'a.

Te rahira'a o teie mau fa'aa'o no roto mai ia i te fa'anahora'a o te feia tauturu tâmoni ore a te Pū e ti'a'au nei i te mau fifi o te Covid-19. 'Ua fa'ata'ahia te tahi mau ha'api'ipi'ira'a i teie mau ravea pârurura'a.

TE PORO'I NÔ TEIE MAHANA

IA VAI ARA NOA RA TÂTOU

'AITA Â TEIE FIFI MA'I I ORE ATURA

Présidence de la Polynésie Française

Service de la communication

communication@presidence.pf – 40 47 20 00

**A FA'A'OHIPA I TE MAU
RAVEA PÂRURU**

MĀURUURU E FA'AITOITO

-0-0-0-0-0-

Présidence de la Polynésie Française

Service de la communication

communication@presidence.pf – 40 47 20 00